



Kunsill Reġjonali Għawdex

MINUTI

Laqgħa tal-Kunsill Reġjonali Għawdex Nru 122/2023

It-Tnejn, 04 ta' Settembru, 2023

Il-Kunsill Reġjonali Għawdex iltaqa' ġewwa s-Sala Saverio Cassar fl-uffiċċju tal-Kunsill Reġjonali. Il-laqgħa bdiet fis-6:00pm.

PREŻENTI:

Dr Samuel Azzopardi	President
Is-Sur Josef Schembri	Kunsill Lokali tar-Rabat, <i>Città Victoria</i>
Is-Sur David Apap Agius	Kunsill Lokali l-Għarb
Is-Sur Horace Vella	Kunsill Lokali Kerċem
Is-Sur Joseph Vella	Kunsill Lokali n-Nadur
Is-Sur Kevin Cauchi	Kunsill Lokali Għajnsielem
Is-Sinjura Carmen Parnis	Kunsill Lokali tal-Munxar
Dr. Marlene Cini	Kunsill Lokali Iż-Żebbuġ
Is-Sur Paul Buttigieg	Kunsill Lokali tal-Qala
Is-Sur Noel Formosa	Kunsill Lokali San Lawrenz
Is-Sur Aaron Agius	Kunsill Lokali x-Xagħra
Is-Sur Philip Vella	Kunsill Lokali ta' Sannat

ASSENTI B'APOLÒĠIJA (SKONT ORDNI PERMANENTI 14A (3)):

Is-Sur Saviour Borg	Kunsill Lokali tal-Fontana
Is-Sur Damien Spiteri	Kunsill Lokali tal-Munxar
Is-Sur Edward Said	Kunsill Lokali in-Nadur
Is-Sur Mario Azzopardi	Kunsill Lokali ta' Kerċem

ASSENTI:

Dr. Daniel Attard	Kunsill Lokali l-Għasri
Is-Sur Hubert Saliba	Kunsill Lokali tax-Xewkija

UFFIĊJAL PREŻENTI:

Is-Sinjura Rita Mifsud Attard Segretarju Eżekuttiv

Minuti

Il-President, Dr.Samuel Azzopardi ippresjeda l-Laqgħa.

122.1 Talba

122.1.1 Il-Laqgħa bdiet billi ntqalet it-talba tal-bidu.

122.2 Kunsiderazzjoni u Approvazzjoni tal-Minuti

122.2.1 Il-President ipprezenta l-minuti tal-laqgħat 120 u 121 li ġew iċċirkolati minn qabel u għaldaqstant, ġew ikkunsidrati bħala moqrija. Dawn ġew approvati.

122.3 Intervention 77.3 Leader

122.3.1 Saret preżentazzjoni mill-Gozo Action Group Foundation (GAGF) dwar il-formulazzjoni tal-istrategija ta' żvilupp lokali għal Għawdex (CAP Strategic Plan 2023-2027). Din fiha erbgħa miżuri:

- Miżura 1 - Keeping the Culture and Traditions of Gozo Alive;
- Miżura 2 - Youth entrepreneurship in Gozo: Taking ideas to the Marketplace
- Miżura 3 - Empowering Communities to act as Environmental Stewards; u
- Miżura 4 - Promoting Healthy and Sustainable Lifestyles in Gozo.

122.3.2 Dawn ġew spjegati fid-dettall minn Dr. Stephanie Vella u Dr. Gordon Cordina.

122.3.3 Is-Sindki ġew mitluba sabiex japprovaw din l-istrategija. Ser tintbagħat id-dokument lil kull Kunsill Lokali sabiex tiġi ffirmata,

122.3.4 Il-President, Dr. Samuel Azzopardi talab sabiex il-Kunsill Reġjonali Għawdex ikun membru tal-Gozo Action Group Foundation, dan issir bl-approvazzjoni tal-Kunsilli Lokali. Il-President fakkar lill-membri dwar it-talba biex issir it-tieni action group u li dan ma sarx peress li l-Kunsilli kienu kontra li jsir. Il-membri preżenti ma sabux oġġezzjoni għal dan.

122.4 Komunikazzjoni tal-President u Korrispondenza

122.4.1 Ir-Reġjun irċieva talba mill-Uffiċjal Amministrattiv fuq Fondi għat-tigdid tar-remote working tiegħu fix-xhur tax-Xitwa. Il-President qal li peress li s-Segretarja Eżekuttiva ma sabitx oġġezzjoni għal dan hu jaqbel tali talba tiġi milqugħa. Il-membri preżenti ma sabux oġġezzjoni.

122.4.2 L-Uffiċjal Amministrattiv fuq Fondi talab sabiex jingħata erbat ijiem "Cultural leave" biex jieħu sehem f'kunċert minn band lokali li huwa parti minnha fl-Italja. Dawn ser ikunu jirrapreżentaw lil Għawdex. Dan il-cultural leave ġie approvat.

122.4.3 Ir-Reġjun irċieva talba mingħand is-Segretarju tat-Teatru Astra dwar possibilita' ta' *sponsorship* tal-opera 'Rigoletto' ta' Giuseppe Verdi. Huma talbu għajnuna ta' €1,000. Din ġiet diskussa fid-dettall. Is-Segretarja ġibdet l-attenzjoni li donazzjonijiet mhumiex permessi. Ġie deċiż li r-Reġjun jixtri 16 il-biljett għal din l-opera (14-il wieħed għal kull Sindku, ieħor għall-President tar-Reġjun u ieħor għas-Segretarju Eżekuttiv tar-Reġjun). Dawn se jingħataw lis-Sindki bħala ringrazzjament tal-ħidma tagħhom.

122.7 Regolarizzazzjoni tal-pożizzjoni tar-Registratur tat-Tribunal / Assistent tas-Segretarju Eżekuttiv

122.7.1 Il-President informal li s-Segretarja Eżekuttiva talbet sabiex il-pożizzjoni tal-Registratur tat-Tribunal u Assistent tagħha jiġi rregolarizzat. Dan qiegħed fi skala 13 meta dawn il-pożizzjonijiet suppost huma ta' skala 11. F'dan ir-rigward, hi talbet il-parir mill-HR tad-Divizjoni għall-Gvern Lokali u ġiet infurmata li r-Regjun għandu joħroġ sejha internament (fir-Regjun Għawdex biss). Irid jiġi żgurat li din il-persuna jkollha r-rekwiżiti meħtieġa. Is-Segretarja ġibdet l-attenzjoni li nofs il-paga ta' din il-persuna titfallas mill-LESA. Il-membri preżenti qablu li toħroġ din is-sejha.

122.8 Materji Ohra

122.8.1 Peress li kien hemm xi Kunsilli li rtiraw l-applikazzjoniet tagħhom, ir-Regjun m'għandux biżżejjed applikazzjoniet għall-iskema SPI/SCI/10/2022 – Żvilupp ta' Latrini Pubbliċi Awtomatiċi madwar Malta u Għawdex (kien hemm f'ames applikazzjonijiet meta r-rikwizit kien li jrid ikun hemm minimu ta' sitt applikazzjonijiet) Ir-Regjun ġie nformat li jista jaċċetta żewġ applikazzjonijiet minn l-istess Kunsill. Din it-talba trid pero tiġi approvata mid-Direttorat għall-Istrateġija u Implimentazzjoni tal-Politika fi ħdan id-Divizjoni għall-Gvern Lokali meta r-Regjun jissottometti deskrizzjoni qasira tax-xogħlijiet kif ukoll BOQ dettaljat ta' kull proposta. Il-Kunsill Lokali ta' l-Għarb għamel talba sabiex jifta applikazzjoni għat-tieni latrina. Għaldaqstant il-Kunsill Reġjonali Għawdex talab id-dokumenti meħtieġa lill-Kunsill Lokali tal-Għarb.

122.9 Kunsiderazzjoni u Approvazzjoni tal-iskedi ta' pagamenti

122.9.1 Fuq proposta tal-President, ġiet approvata l-iskeda tal-pagamenti 134 li kienet tammonta għal €192,851.20.

122.10 Tmiem tal-Laqgħa u data tas-Seduta li jmiss

122.10.1 Il-Laqgħa ntemmet fit-7.40 ta' filgħaxija u ġiet aġġornata *sine die*.

IFFIRMATI

Dr. Samuel Azzopardi
President

IFFIRMATI

Rita Mifsud Attard
Segretarju Eżekuttiv